

آداب افکار

* پروفیسر میاں انعام الرحمن

رینڈ ڈیویس کیس کے تفاظر میں

اسلامی فوجداری قانون کا ایک مطالعہ

اس وقت ہر طرف شور و غل برپا ہے کہ پاکستان کی ایک عدالت نے پاکستانیوں کے ایک امریکی قاتل کو باعزت بری کر دیا ہے۔ یہ بات سونی صد غلط ہے۔ حقیقت یہ ہے کہ اسلامی جمہوریہ پاکستان کی ایک عدالت کے ایک قاضی نے پاکستانی مسلمانوں کے ایک غیر مسلم امریکی قاتل کو دیت لے کر چھوڑ دیا ہے۔ ٹلن عزیز کے اسلام پسندوں کو خوشی کے شادیاں بجا نے چاہئیں کہ امریکہ بہادر کم از کم ایک اسلامی قانون کی حکمتیں کا قائل ہو گیا ہے اور یہی امر سیکولر برل حلقوں کے لیے باعث تشویش ہونا چاہیے کہ اسلامی قوانین کی حکمتیں اگر اسی انداز میں جلوہ افروز ہوتی رہیں تو وہ دن دور نہیں جب ان قوانین کو سامراجی ہتھکنڈے کے طور پر نافذ کرنے کے لیے علمی استماری طاقتیوں کی مہربانیوں اور فنڈز کا رخ مکمل طور پر اسلام پسندوں کی طرف ہو جائے گا اور سیکولر برل این جی اوزجیرت و حرست سے منہجتی رہ جائیں گی۔

قارئین کرام! رینڈ ڈیویس کیس میں قصاص و دیت کے جس جاں فدا اسلامی قانون کو برتا گیا ہے، اس قانون کے مندرجات میں الجھے بغیر ہم کو شش ہو گی کہ قصاص و دیت کے قرآنی مفہوم کے تفاظر میں اس کیس کو تصحیح کی سعی کریں۔ ہماری یہ کاوش سیکولر برل حلقوں کے لیے تو ناقابل قبول ہی ہو گی، لیکن توقع ہے کہ حدود اللہ اور حدود قوانین میں فرق نہ کرنے والے اسلام پسندوں کو بھی اس پر جذباتی اچھل کو دے ابھے خاصے موقع میسر آئیں گے۔

قرآنی تفاظر میں دیت اور ریاستی اختیار

اس وقت ریاستی موقف کے مطابق، رینڈ ڈیویس کیس میں درثانے دیت لے کر امریکی قاتل کو معاف کر دیا ہے۔ سوال پیدا ہوتا ہے کہ قتل کے کسی بھی کیس میں دیت کی صورت میں معاملہ طے کرانے میں کیا ریاست خل اندازی کر سکتی ہے؟ اگر جواب ہاں میں ہے تو پھر یہ سوال اٹھتا ہے کہ ریاستی مداخلت کس نوعیت کی اور کس حد تک ہو سکتی ہے؟ راجح الوقت حدود قوانین سے صرف نظر کرتے ہوئے اگر ہم نصوص قرآنی کی طرف براہ راست رجوع کریں تو معلوم ہوتا ہے کہ:

- (۱) اصلاح ریاستی اختیار کی نوعیت، بنیادی طور پر دیت کی ادائیگی کو تلقینی بنانے تک محدود ہے اور یہ اختیار بھی تب

* گورنمنٹ اسلامیہ کانٹل، گوجرانوالہ۔ inaam1970@yahoo.com

عمل میں آتا ہے جب فریقین (قاتل اور مقتول کے ورثا معاشرتی مداخلت کے بعد) قصاص کے بجائے دیت پر باہم رضامند ہو جائیں۔

(2) جہاں تک دیت کا معاملہ طے کرانے کا تعلق ہے، اس میں ریاست کی برادرست مداخلت کسی نص شرعی سے ثابت نہیں ہوتی۔ اس سلسلے میں ریاست کی زیادہ سے زیادہ مداخلت، صرف پس منظر میں رہتے ہوئے (با الواسطہ طور پر ایسی عمومی) سماجی فضائیگیت کرنے تک محدود ہے جس کی موجودگی، قتل کے اکثر کیسوں میں مقتول کے ورثا کو قصاص کے بجائے دیت لینے پر بغیر جبراواہ کے آمادہ کر سکتی ہے۔ اس کلتات کے مطابق اگرچہ معاملہ طے کرانے میں ریاست مداخلت کی گنجائش کل آتی ہے لیکن اس گنجائش پر بھی وقید غنیم عائد ہوتی ہیں:

(1) ریاست دیت کا معاملہ طے کرانے میں برادرست دخیل نہیں ہو سکتی، بلکہ با الواسطہ انداز میں ہی معاشرے کی (خوابیدہ) عمومی اخلاقی حس کو بیدار کرنے کی کوشش کر سکتی ہے تاکہ اس اخلاقی قوت کے بل بوتے پرسوسائٹی میں قصاص کے بجائے عفو و احسان (فَمَنْ عُفِيَ لَهُ مِنْ أَحِيَّهِ شَاءُ فَاتِبَاعُ الْمَعْرُوفِ وَأَدَاءُ إِلَيْهِ بِإِحْسَانٍ) جیسی اقدار پھل پھول سکیں۔ اس سلسلے میں برادرست مداخلت کا اصلًا اور بالفعل اختیار صرف اور صرف معاشرے (پشوول قاتل و مقتول کے ورثا) کا ہی ہے۔

(2) پھر یہ بالواسطہ ریاستی مداخلت بھی کسی مخصوص کیس کے لیے بطور خاص کسی خاص وقت پر نہیں کی جاسکتی کہ اس عمل سے معاشرے کو ہائی جیک، کرنے کا تاثر پھیلے گا نہ کہ دیت کی عمومی ترویج کے لیے ریاستی فرائض کی ادائیگی کا بھر پورا حساس تاثر پکڑے گا۔

مذکورہ نکات نصوص قرآنی سے مستنبط ہیں۔ یہ ہماری ہنی اختراع نہیں ہیں۔ اگرچہ روایتی فقہی مباحثت میں دیت کے ضمن میں ریاستی اور معاشرتی حدود کی تفریق اس طرح غالباً نہیں کی گئی، لیکن یہ امر تقریباً طے شدہ ہے کہ قصاص و دیت اور معافی کے احکام کی بنیادی آیت سورۃ البقرۃ ۲ کی آیت ۸۷ اے جیسا سخت استوار حکم ہے۔

يَا أَيُّهَا الَّذِينَ آمَنُوا كُتِبَ عَلَيْكُمُ الْقِصاصُ فِي الْقَتْلَى الْحُرُّ بِالْحُرِّ وَالْعَبْدُ بِالْعَبْدِ
وَالْأَنْثَى بِالْأَنْثَى فَمَنْ عُفِيَ لَهُ مِنْ أَحِيَّهِ شَاءُ فَاتِبَاعُ الْمَعْرُوفِ وَأَدَاءُ إِلَيْهِ بِإِحْسَانٍ
ذَلِكَ تَحْفِيفٌ مِّنْ رَّبِّكُمْ وَرَحْمَةٌ فَمَنْ اعْنَدَى بَعْدَ ذَلِكَ فَلَهُ عَذَابٌ أَيْمَمٌ

اس میں (الْقِصاصُ فِي الْقَتْلَى الْحُرُّ بِالْحُرِّ وَالْعَبْدُ بِالْعَبْدِ وَالْأَنْثَى بِالْأَنْثَى) جیسا سخت استوار حکم، جس کا مخاطب (یا ایُّهَا الَّذِينَ آمَنُوا کُتِبَ عَلَيْكُمُ) مؤمنین کا مقتدر نظم اجتماعی (معروف معنوں میں ریاست) ہے، کے بعد (فَمَنْ عُفِيَ لَهُ مِنْ أَحِيَّهِ شَاءُ فَاتِبَاعُ الْمَعْرُوفِ وَأَدَاءُ إِلَيْهِ بِإِحْسَانٍ) جیسے نرمی و لچک پر مبنی بیان، جس کا باقاعدہ اظہار (ذَلِكَ تَحْفِيفٌ مِّنْ رَّبِّكُمْ وَرَحْمَةٌ) کے الفاظ میں کیا گیا ہے، اپنے اندر ایک دعوت فکر کرتا ہے اور کئی سوالات کو حتم دیتا ہے مثلاً:

(1) شارع کا نشا اگر سختی (قصاص) ہی ہے تو پھر نرمی (دیت و معافی) کی گنجائش کیوں رکھی گئی ہے؟

(2) اگر دیت و معافی ہی شارع کا نشا و مقصود ہے تو پھر قصاص کا حکم کیوں دیا گیا ہے؟

(۳) قصاص کے حکم میں (کتب) کا لفظ ازدیقت لیے ہوئے مومنین کے مقتدر نظم اجتماعی (ریاست) کو خطاب کرتا نظر آتا ہے، ایسا کیوں ہے؟

(۴) عفو و حسان کے مخاطبین افرادِ معاشرہ ہیں نہ کہ مومنین کا مقتدر نظم اجتماعی، ایسا کیوں ہے؟

(۵) نکات ۱۳ اور ۲ کے مطابق مخاطبین بالترتیب ریاست اور معاشرہ ہیں، مخاطبین کا یہ فرق کیا حکمت لیے ہوئے ہے؟

(۶) آیت ۸۷ میں دیت و معافی کو مقصود کی سطح پر کھٹے ہوئے اس سے متصل آیت ۹۷ میں (فیُ الْفَقَاصِ

حَيَاةً) 'قصاص میں حیات ہے جیسے اٹھتے ہوئے اسلوب میں دوبارہ قصاص کا ذکر کیوں کیا گیا ہے؟ وغیرہ وغیرہ۔

ہم نے اپنے مضمون "قرآن مجید میں قصاص کے احکام" میں اس قسم کے سوالات سے تعریض کیا ہے بلکہ یہ کہنا زیادہ صحیح ہو گا کہ یہ سوالات داخلی شاہد پر بنی جوابات لیے ہوئے اس آیت مبارکہ سے خود خود ہمارے سامنے آئے ہیں۔

(تفصیل کے لیے ماہنامہ الشریعہ ستمبر ۲۰۰۸ء دیکھیے۔) اس مضمون کے شخص کے مطابق دیت کا معاملہ طے کرنے اور

طے کرانے میں قاتل و مقتول کے ورثا اور سانح کا کردار کلیدی ہے۔ ریاست کی ذمہ داری قصاص کے اصول کو قائم

رکھنے کی ہے تاکہ مقصود کی سطح پر دیت و معافی کے شخص میں دھونس زبردست نہ ہو سکے۔ رینڈڑیوں کے معاملے سے (اس

کیس کے صحیح یاد رست ہونے سے قطع نظر) ایک اصولی سوال پییدا ہوتا ہے جس پر ہم نے ذکرہ مضمون میں بات نہیں

کی تھی کہ اگر قاتل کوئی غیر ملکی ہوتا تو دیت طے کرنے کرانے میں اس کی اور اس کے متعلقین کی رسائی مسلم سوسائٹی تک

کیسے ہو گی؟ کیونکہ اس سلسلے میں ریاست اصولاً (نص کے مطابق) برہ راست مداخلت کی مجاز نہیں ہے۔ اندر میں

صورت یہ سوال پییدا ہوتا ہے کہ کیا کسی غیر ملکی قاتل اور اس کے متعلقین کو مسلم ریاست سے بالا بالا مقتول کے ورثا اور

سول سوسائٹی سے روابط قائم کرنے کی اجازت دی جاسکتی ہے اور پھر وہ غیر ملکی ہو بھی غیر مسلم، اور کسی ایسی قوم کا فرد ہو

جو مسلم ریاست کے لیے کئی حوالوں سے کافی اہمیت رکھتی ہو۔ اس قسم کے سوالات فقہا کی توجہ کے مستحق ہیں۔ ہماری

ناقص رائے میں مسلم ریاست کسی غیر ملکی قاتل کو (شاید) دیت کی آپشن دینے کی ہی پابند نہیں ہے، دیت کا معاملہ طے

کرنا کرانا تو اگلی بات ہے۔ اس سلسلے میں ریاست اپنی بنیادی ذمہ داری یعنی قصاص کے فناذ کو ہی یقینی بنائے گی کیونکہ

اس کی عمل داری (jurisdiction) میں اس سے رجوع کرنے کے بجائے کسی غیر ملکی نے اپنے طور پر معاملہ نمائتے

ہوئے اسے کھلے عام دعوت مبارزت دی ہے۔ لیکن اس موقف کے لیے برہ راست استدلال سورۃ البقرۃ ۲۸ آیت ۷۸ اسے (شاید) نہیں کیا جاسکتا (کیونکہ یہ بنیادی طور پر معافی کی آیت ہے) اس لیے اس سلسلے میں دیگر قرآنی

آیات کا مطالعہ ناگزیر اور مفید ہو گا۔

قصاص اور جزا کے قرآنی مفہوم

ہماری رائے میں امر کی قاتل رینڈڑیوں کے معاملے میں سورۃ البقرۃ آیت ۸۷ اجیسے قرآنی حکم کا اطلاق نہیں

ہوتا (کیونکہ اس آیت کے مفہوم میں قاتل کے قتل کرنے کے پیچھے موجود کسی نکسی جواز، کا لحاظ رکھا گیا ہے)۔ اگر زمی

کو بہت ہی غالب رکھا جائے تو رینڈڑیوں کا معاملہ سورۃ بنی اسرائیل ۷۸ آیت ۳۳ (وَلَا تَقْتُلُوا النَّفْسَ الَّتِي

حَرَمَ اللَّهُ إِلَّا بِالْحَقِّ وَمَنْ قُتِلَ مَظْلُومًا فَقَدْ جَعَلَنَا لَوَلِيَ سُلْطَانًا فَلَا يُسْرِفُ فِي الْقُتْلِ إِنَّهُ كَانَ مَنْصُورًا) جیسے قرآنی حکم کے مطابق نہنا جانا چاہیے تھا جس کے مطابق مظلوم مقتول کے ولی کو سلطان، قرار دیتے ہوئے معاشرتی و ریاستی طاقت اس کی پشت پر کھڑی کر دی گئی ہے تاکہ وہ (ولی) قصاص لازماً لے سکے لیکن اسراف کا مظاہرہ نہ کر سکے۔ (تفصیلی بحث کے لیے ماہنامہ الشریعہ اکتوبر ۲۰۰۸ء میں ہمارا مضمون 'قرآن مجید میں قصاص کے احکام قسط ۲، ملاحظہ کیجیے)۔

لیکن ہم سمجھتے ہیں کہ امریکی قاتل رینڈو یوں قصاص کرنیں بلکہ جزا کا مستحق تھا۔ سورہ النساء آیت ۹۳ (وَمَن يَقْتُلُ مُؤْمِنًا مُتَعَمِّدًا فَجَزَّ أَوْهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا) سے معلوم ہوتا ہے کہ (فَجَزَّ أَوْهُ) یہ طرفہ کارروائی ہے۔ اس میں نہ قاتل کے لیے کسی مقام کی گنجائش (قانونی، اخلاقی، سماجی وغیرہ) نظر آتی ہے اور نہ ہی کسی بھی درجے میں مقتول مومن کے ورثا کو قابل توجہ سمجھا گیا ہے۔ ایک لحاظ سے یہ طرفہ کر دیا گیا ہے کہ مومن کو معملاً قتل کرنے والے قاتل کے لیے ایک ہی فصل ہے اور وہ ہے (جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا)۔ لیکن اس قرآنی حکم کے سرسری جائزے سے یہ مغالطہ لاحق ہوتا ہے کہ (فَجَزَّ أَوْهُ) اور اس کے بعد (جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا) کا بیان صرف اور صرف اخروی سزا کے لیے آیا ہے، دنیاوی سزا سے اس کا سرے سے کوئی تعلق نہیں ہے۔ ہم سمجھتے ہیں کہ حقیقت میں ایسا ہرگز نہیں ہے۔ اس آیت میں قصاص کے لفظ کی عدم موجودگی دنیاوی سزا کے تعطل پر دلالت نہیں کرتی بلکہ قصاص کے تبادل کے طور پر لایا گیا لفظ جزا، قصاص سے بہت بڑھ کر سزا کی ایسی نوعیت کی غمازی کرتا ہے جس میں کیفیت میں عدم تطابق کے تدارک کے لیے اور زن و مکیت میں برابری کی خاطر، سزا میں ظاہری طور پر مختلف صورت کا پنیا جانا بھی شامل ہے۔ قرآن مجید میں جزا کے اطلاعات ہمارے موقف کی تتفق کرتے ہیں مثلاً:

وَالسَّارِقُ وَالسَّارِقةُ فَاقْطُعُوا أَيْدِيهِمَا جَزَاءٌ بِمَا كَسَبُبَا نَكَالًا مِنَ اللَّهِ وَاللَّهُ عَزِيزٌ
حَكِيمٌ (المائدۃ: ۵: ۳۸)

"اور جو مرد یا عورت چور ہو تو ان کا ہاتھ کاٹو، ان کے کیے کی جزا اللہ کی طرف سے عبرت، اور اللہ غالب حکمت والا ہے"

اگر جزا کا مطلب (قصاص کے مانند) ویسا ہی بدل ہے تو چور کی سزا چور کے ہاں چوری کی صورت میں ہوئی چاہیے تھی، لیکن چونکہ ایسی ظاہری مطابقت ممکن نہیں تھی، اس لیے عدم مطابقت کے تدارک کے لیے قطع یہ کی جزا مقرر کی گئی۔ پھر عام طور پر چور کا کٹا ہوا ہاتھ، سماجی کلکٹ کی علامت بھی بن جاتا ہے جسے الدرجۃ العزت نے (نَكَالًا مِنَ اللَّهِ) کے الفاظ میں بیان فرمایا ہے۔ سوال پیدا ہوتا ہے کہ کیا قطع یہ اور (نَكَالًا مِنَ اللَّهِ) جرم کے عین مطابق سزا کے بجائے زیادہ سزا پر دلالت کرتے ہیں؟ اس سلسلے میں جزا کے دمغہ قرآنی اطلاعات، قطعیت کے ساتھ راجہمانی کرتے ہیں کہ سزا کی ایسی نوعیت سزا میں کسی فلم کا اضافہ نہیں ہے، لہذا اضافہ نہ ہونے کی وجہ سے ظلم کی علامت بھی نہیں ہے بلکہ حقیقت میں کسی منفی فعل یا جرم کا عین بدل ہے، مثلاً:

مَنْ جَاءَ بِالْحَسَنَةِ فَلَهُ عَشْرٌ مِثْلَهَا وَمَنْ جَاءَ بِالسَّيِّئَةِ فَلَا يُجْزَى إِلَّا مِثْلَهَا وَهُمْ لَا يُظْلَمُونَ (الأنعام:٦٢)

”جو ایک نیک لائے تو اس کے لیے اس جیسی دس ہیں اور جو برائی لائے تو اسے جزانہ ملے گی مگر اس کے برائے اور ان پر ظلم نہ ہوگا“

مَنْ جَاءَ بِالْحَسَنَةِ فَلَهُ خَيْرٌ مِنْهَا وَمَنْ جَاءَ بِالسَّيِّئَةِ فَلَا يُجْزَى الَّذِينَ عَمِلُوا السَّيِّئَاتِ إِلَّا مَا كَانُوا يَعْمَلُونَ (القصص:٢٨)

”جو نیک کام کرے اسے اس سے بہتر صلدے ملے گا اور جو را کام کرے تو انہیں جو را کام انجام دیتے ہیں، جو انہیں ملے گی سو اس کے جو وہ کرتے تھے“

الْيَوْمَ تُجْزَى كُلُّ نَفْسٍ بِمَا كَسَبَتْ لَا ظُلْمَ الْيَوْمَ إِنَّ اللَّهَ سَرِيعُ الْحِسَابِ (غافر:٢٧)

”آن ہر جان اپنے کی کی جزا پائے گی آج کسی ظلم نہیں، بے شک اللہ جلد حساب لیتے والا ہے“

مَنْ عَمِلَ سَيِّئَةً فَلَا يُجْزَى إِلَّا مِثْلَهَا وَمَنْ عَمِلَ صَالِحًا مِنْ ذَكَرٍ أَوْ أُنْثَى وَهُوَ مُؤْمِنٌ فَأُولَئِكَ يَدْخُلُونَ الْجَنَّةَ يُرْزَقُونَ فِيهَا بِغَيْرِ حِسَابِ (غافر:٢٠)

”جو را کام کرے اسے جو انہیں دی جائے گی مگر اتنی ہی، اور جو اچھا کام کرے مرد ہو یا عورت اور وہ ہو مومن، پس وہ جنت میں داخل کیے جائیں گے وہاں بے حساب رزق پائیں گے“

وَخَلَقَ اللَّهُ السَّمَاوَاتِ وَالْأَرْضَ بِالْحَقِّ وَتُنْجِزَ كُلُّ نَفْسٍ بِمَا كَسَبَتْ وَهُمْ لَا يُظْلَمُونَ (الباعثة:٣٥)

”اور اللہ نے آسمانوں اور زمین کو حق کے ساتھ بنا�ا اور اس لیکے کہ ہر جان اپنے کی کی جزا پائے اور ان پر ظلم نہ ہوگا“

چور کو قطع یہ کی جزا اور اللہ کی طرف سے عبرت، اگرچہ ظاہری طور پر زیادہ سزا معلوم ہوتے ہیں، لیکن اگر قرآن مجید میں کسی کمال حرام طریقے سے کھانے وغیرہ، اور کسی سماج میں مال کی اہمیت وغیرہ، کو میز نظر کرنا جائے تو قطع یہ کی جزا، وزن و کیمیت کے لحاظ سے جزا کی معنوی سطح پر پوری اترتی ہے اور جرم کا عین بدلت معلوم ہوتی ہے۔ اس لیے زیر نظر النساء آیت ۹۳ کے مطابق بھی مقتول مومن کے قاتل کو قتل کرنا ہی جو انہیں کہا یہی جزا میں مقتول کے ایمان کا دھیان نہیں رکھا جاتا، اس لیے جرم کی نوعیت کے لحاظ سے، جزا کی معنوی سطح کا اطلاق (باعتبار وزن و کیمیت) اسی صورت ممکن ہے جب قاتل کے قتل سے بھی بڑھ کر سزا تجویز کی جائے۔ شاید اسی لیے شارع نے اس آیت میں قصاص کے بجائے جزا کا لفظ استعمال کیا ہے۔ المائدة آیت ۳۸ میں سے (نَكَالًا مِنَ اللَّهِ) اور النساء آیت ۹۳ میں سے (وَغَضِيبَ اللَّهُ عَلَيْهِ) کا تقیدی تقاضی مطالعہ شارع کے منشأ کی مزید صراحت کرتا ہے جس کے مطابق قرآنی مغضوبین کی ذلت و محتاجی کی حالات، (نَكَالًا مِنَ اللَّهِ) سے بہت بڑھی ہوئی ہے۔ لہذا، زیر نظر النساء آیت ۹۳ میں جزا کے مذکورہ مفہوم کو ذہن میں رکھتے ہوئے، قرآنی مغضوبین کی ذلت و رسولی پر بھی توجہ کی جائے، تو استدلال کیا

جا سکتا ہے کہ المائدة آیت ۳۸ کے مانند، مومن کے قتل کی جزا کا وزن وکیت کے لحاظ سے اطلاق، قاتل کی ذلت و رسولی کے بغیر ممکن نہیں۔ اہم بات یہ ہے کہ النساء آیت ۹۳ کے علاوہ، قرآن مجید میں جن دو مقامات پر مغضوب و ملعون کا اکٹھے ذکر کیا گیا ہے وہاں بھی دنیاوی ذلت و رسولی کا واضح اہتمام موجود ہے:

قُلْ هَلْ أَبْيَكُمْ بِشَرٌ مِّنْ ذَلِكَ مَثُوَّةً عِنْدَ اللَّهِ مَنْ لَعَنَهُ اللَّهُ وَغَضِبَ عَلَيْهِ وَجَعَلَ مِنْهُمُ الْقَرَدَةَ وَالْخَنَازِيرَ وَعَبَدَ الطَّاغُوتَ أُولَئِكَ شَرٌّ مَّكَانًا وَأَضَلُّ عَنْ سَوَاءِ السَّبِيلِ

(المائدۃ: ۵)

”تم فرمادیا میں بتا دوں جو اللہ کے یہاں اس سے بدتر درجہ میں ہیں وہ جن پر اللہ نے لعنت کی اور غضب فرمایا اور ان میں سے کردیے بندر اور سور اور طاغوت کے پیاری، یہ لوگ جگہ کے لحاظ سے بدتر اور سید ہے راستے سے زیادہ ہٹے ہوئے ہیں“

وَيَعَذِّبُ الْمُنَافِقِينَ وَالْمُنَاهَقِاتِ وَالْمُشْرِكِينَ وَالْمُشْرِكَاتِ الظَّانِينَ بِاللَّهِ ظَنَ السَّوْءِ عَلَيْهِمْ دَائِرَةُ السَّوْءِ وَغَضِبَ اللَّهُ عَلَيْهِمْ وَلَعَنَهُمْ وَأَعَدَ لَهُمْ جَهَنَّمَ وَسَاءَ تُ مَصِيرًا

(الفتح: ۲۸)

”اور عذاب دے منافق مردوں اور منافق عورتوں اور مشرک مردوں اور مشرک عورتوں کو، جو اللہ کی نسبت برے گمان رکھتے ہیں، ان پر برا وقت پڑنے والا ہے اور اللہ ان پر غضب ناک ہے اور ان پر لعنت کرتا ہے اور اس نے ان کے لیے جہنم تیار کر کر کی ہے اور وہ بہت ہی براطھ کانہ ہے“

اس لیے یا خذکر ناصل میں اضافہ نہیں ہو گا کہ النساء آیت ۹۳ میں (فَحَرَّأَوْهُ) کے بعد، جہنم میں خلوء، اللہ کا غضب و لعنت اور عذاب عظیم کی تیاری کا بیان (کیفیت میں عدم تطابق کے تدارک اور وزن وکیت میں برابری کی خاطر) مقتول مومن کے قاتل کے قتل سے بڑھ کر کسی ایسی مرکب سزا کی راہ دکھاتا ہے جس میں ذلت و رسولی کا پہلو بدرجہ تم موجود ہو۔

سورہ النساء آیت ۹۳ میں ”عد، حق راہ جانے کے حوالے سے تھقق اور اتمام جھٹ پر دلالت کرتا ہے اور پھر قرآن مجید نے تو مطلق انسان کے قتل کو اپناہی ناپسندیدہ قرار دیا ہے (المائدۃ: ۳۲:۵) چہ جائے کہ مومن کا عدم اقتل ہو۔ اگر اس نکتے کو بھی دھیان میں رکھا جائے کہ تخلیق آدم سے قبل فرشتوں نے کہا تھا کہ انسان تو زمین میں فساد پھیلائے گا قتل و غارت کرے گا، اور اللہ نے فرمایا تھا کہ جو میں جانتا ہوں تم نہیں جانتے، اس لیے مومن، فرشتوں کے اس سوال کا جواب ہونے کے ناطے ایک جھٹ سے آیتِ الہی ہے اور دوسری جھٹ سے آیتِ الہی کی تجھیم ہے، نہ فسادی اور نہ قتل و غارت پر تلا ہوا۔ اس لیے اگر اس کا قتل، آیتِ الہی کے خاتمہ کی کوشش خیال کیا جائے تو اس کے قاتل کو نوجہ کے طور پر لوگوں کے لیے آیت بنا دیا جانا چاہیے، جیسا کہ سورہ الفرقان میں اللہ رب العزت نے ارشاد فرمایا ہے:

وَقَوْمٌ نُوحٌ لَمَّا كَذَّبُوا الرُّسُلَ أَغْرَقْنَاهُمْ وَجَعَلْنَاهُمْ لِلنَّاسِ آئِيَةً وَأَعْتَدْنَا لِلظَّالِمِينَ

”اور نوح کی قوم کو جب انہوں نے رسولوں کو جھٹایا ہم نے ان کو ڈبو دیا اور انہیں لوگوں کے لیے نشانی کر دیا اور ہم نے ظالموں کے لیے دردناک عذاب تیار کر رکھا ہے“

اگر مؤمن کی دوسری جہت، یعنی آیاتِ الہی کی تجسم کو پیش نظر کھا جائے تو:
 وَالَّذِينَ سَعَوا فِي آيَاتِنَا مُعْجِزِينَ أُولَئِكَ لَهُمْ عَذَابٌ مِّنْ رَّحْمَةِ اللَّهِ (سaba ۵۰:۳۲)

”اور جنہوں نے ہماری آتوں میں ہرانے کی کوشش کی، ان کے لیے سخت دردناک عذاب ہے“
 کے مصدق، اس کا قتل، آیاتِ الہی کو چیخنے کے مترادف ہے اس لیے خدائی نظام میں فتنہ و فساد برپا کرنے کی کوشش ہے اور قرآن مجید کا فیصلہ ہے: وَالْفِتْنَةُ أَشَدُّ مِنَ الْقَتْلِ (البقرۃ:۱۹۱) ”اور فتنہ سخت تر ہے قتل سے“
 وَالْفِتْنَةُ أَكْبَرُ مِنَ الْقَتْلِ (البقرۃ:۲۱۷) ”اور فتنہ اگریزی، قتل سے بھی بڑھ کر ہے۔“ ایسے فتنہ و فساد پر قرآن نے خاموشی اختیار نہیں کی اور نہ ہی شخص اخروی سزاوں پر انحصار کیا ہے بلکہ ان کے سعد باب کے لیے سخت دنیاوی تداہرو
 سزا میں مقرر کی ہیں، مثلاً: سورۃ النور آیت ۲ میں زانی مرد و عورت پر ترس نہ کھانے اور مؤمنین کے ایک گروہ کی حاضری کا حکم آیا ہے، ظاہر ہے کہ اس حکم کے پیچھے جواز بھی ہے کہ زانی لوگ، ایک لحاظ سے آیاتِ الہی کو چیخنے کرتے ہوئے،
 قرآنی اقدار پر مبنی اجتماعی نظم میں خلل اندازی کی کوشش کرتے ہیں، اس لیے وہ ترس کے بجائے ذلت و رسولی کے زیادہ مستحق ہیں۔ زنا کے مقابلے میں مومن کا قتل، آیاتِ الہی کو کلی اعتبار سے چیخنے کے مترادف اور اجتماعی نظم میں خلل اندازی کی انتہائی کوشش ہے، اس لیے منطقی طور پر اس کے قاتل کے لیے نہ تو زندگی کا کوئی گوشہ ہونا چاہیے اور نہ ہی اس کی ذلت و رسولی میں کوئی کسر یا قیچوڑنی چاہیے۔ النساء آیت ۹۳ کو دوبارہ دیکھیے (وَمَنْ يَقْتُلُ مُؤْمِنًا مُّتَعَمِّدًا فَجَزَأَهُ جَهَنَّمُ خَالِدًا فِيهَا وَأَعْصَبَ اللَّهُ عَلَيْهِ وَلَعْنَهُ وَأَعَدَّ لَهُ عَذَابًا عَظِيمًا)، اس میں کہیں بھی کوئی ایسا لفظ استعمال نہیں کیا گیا جس میں قاتل کے لیے کسی حوالے سے زندگی کی ذرہ برابر بھی گجا لیش لکھتی ہو۔
 اس کے بعد، سورۃ بنی اسرائیل آیت ۳۳ میں مقتول کے مظلوم ہونے کے باوجود (فَلَا يُسْرِفُ فِي الْقَتْلِ) کے الفاظ، ظالم قاتل کے لیے ایک حد تک زندگی ظاہر کرتے ہیں۔ اس لیے یہ اخذ کیا جاسکتا ہے کہ النساء آیت ۹۳ میں اس اسراف (سختی و رسولی) کی اجازت (بلکہ حکم) دیا گیا ہے جس کی بنی اسرائیل آیت ۳۳ میں ممانعت کی گئی ہے۔
 اگر المائدۃ آیت ۳۲ کے بیان (مَنْ قَتَلَ نَفْسًا بَغِيرَ نَفْسٍ أَوْ فَسَادٍ فِي الْأَرْضِ فَكَانَهُ قَتَلَ النَّاسَ جَمِيعًا وَمَنْ أَحْيَاهَا فَكَانَمَا أَحْيَا النَّاسَ جَمِيعًا) ”جس نے کسی انسان کو خون کے بد لے یا ز میں میں فساد پھیلانے کے سوا کسی اور وجہ سے قتل کیا اس نے گویا تمام انسانوں کو قتل کر دیا اور جس نے کسی کو زندگی بخشی اس نے گویا تمام انسانوں کو زندگی بخش دی“، میں انسانی جان کی حرمت اور قرآن میں مومن کے مقام پر نظر رکھتے ہوئے، النساء آیت ۹۳ میں قصاص کے مقابلہ ’جزا‘ کی معنویت کا احاطہ کر کے، مذکور سزاوں ہم نہم غصب لعنت عظیم عذاب پر غور و خوض کیا جائے تو معلوم ہوتا ہے کہ مومن کے قاتل کے ساتھ اسراف کرنے کی صورت میں بھی ’جزا‘ کا معنوی اطلاق (قاتل کے فعل کے مساوی، وزن و کمیت کے لحاظ سے) ممکن نہیں ہوتا، اس لیے قاتل کی سزا کے لیے ایسے الفاظ (جهنم غصب

لعن عظیم عذاب) برتبے گئے ہیں جو بدیکی طور پر اخروی سزا پر دلالت کرتے ہیں، یعنی دنیاوی سزا کی کوئی بھی نوعیت چونکہ قاتل کے فعل کا بدل نہیں ہو سکتی، اس لیے آخرت میں بھی اسے لازماً سزا ملے گی۔ (آیت مذکور کے مزید پہلوؤں پر غور کے لیے ماہنامہ الشريعة فروری ۲۰۰۹ میں ہمارا مضمون قرآن مجید میں قصاص کے احکام: قسط ۳، ملاحظہ کیجیے۔

عمر اُقتل کیے جانے والے مومن کا ولی

سورۃ بنی اسرائیل آیت ۳۳ (وَلَا تَقْتُلُوا الْفَقَسَ الَّتِي حَرَّمَ اللَّهُ إِلَّا بِالْحَقِّ وَمَنْ قُتِلَ مَظْلُومًا فَقَدْ جَعَلَنَا لِوَلِيِّهِ سُلْطَانًا فَلَا يُسْرِفْ فِي الْقَتْلِ إِنَّهُ كَانَ مَنصُورًا) میں قاتل کو سزا دینے کے لیے مقتول کے ولی کی قانونی پوزیشن (فَقَدْ جَعَلَنَا لِوَلِيِّهِ سُلْطَانًا) کے الفاظ میں واضح کی گئی ہے، لیکن النساء آیت ۹۳ میں مقتول مومن کے ولی کی قانونی پوزیشن کی تصریح کی ضرورت محسوس نہیں کی گئی، بلکہ مزید غور سے دیکھا جائے تو ولی کا بیان ہی موجود نہیں، قانونی پوزیشن کی صراحت تو خیراً لگی بات ہے۔ سوال پیدا ہوتا ہے کہ ایسے انداز بیان سے شارع کا منش کیا ہے؟ (خیال رہے کہ البقرۃ آیت ۸ آیت ۷۸ میں (فَمَنْ عُفِيَ لَهُ مِنْ أَخْيَهُ شَاءُ) کے الفاظ اور المائدۃ آیت ۴۵ میں (فَمَنْ تَصَدَّقَ بِهِ فَهُوَ كَفَّارَةُ لَهُ) کے الفاظ کسی فریق ثانی یا ولی کی موجودگی پر دلالت کر رہے ہیں) جبکہ النساء آیت ۹۳ میں فریق ثانی وہ مومن ہے جس کو عمر اُقتل کیا جا چکا ہے۔ سوال پیدا ہوتا ہے کہ مقتول مومن کا قائم مقام آخر کون ہوگا؟ ہم سمجھتے ہیں کہ مقتول مومن کے قائم مقام کو تلاش کرنے سے ہی، اس آیت میں کسی فریق ثانی یا ولی کی عدم موجودگی میں پہاں شارع کا منش سامنے آ سکتا ہے۔

مقتول مومن کے قائم مقام کی تلاش میں بنی اسرائیل آیت ۱۳۲ اور النساء آیت ۹۳ کا تقابلي مطالعہ کافی معاونت کر سکتا ہے۔ سورۃ بنی اسرائیل آیت ۳۳ میں (وَمَنْ قُتِلَ مَظْلُومًا) کے بیان سے، سورۃ النساء آیت ۹۳ میں (وَمَنْ يَقْتُلُ مُؤْمِنًا مُتَعَمِّدًا) کے ذکر کی ظاہر کوئی گنجایش باقی نہیں رہتی، کہ مقتول مظلوم، مومن بھی ہو سکتا ہے۔ لیکن غور کیا جائے تو واضح ہوتا ہے کہ بنی اسرائیل آیت ۳۳ میں مقتول کی "مظلومیت کی نوعیت" بیان نہیں کی گئی۔ چونکہ مقتول مظلوم، غیر مومن بھی ہو سکتا ہے، اس لیے قرینہ بتاتا ہے کہ مظلومیت، نوعیت کے اعتبار سے دنیاوی پہلوؤں حامل ہے، مثلاً سماج میں طبقاتی کھینچاتانی کے عمل میں کوئی شخص مظلومانہ قتل ہو سکتا ہے یا کارا کاری جیسی کسی فتح رسم کی بھیث چڑھ سکتا ہے وغیرہ وغیرہ۔ اسی لیے شارع نے ایک طرف (بنی اسرائیل آیت ۳۳ کے تاظر میں) النساء آیت ۹۳ میں "مومن" پر فوکس کیا ہے اور دوسری طرف (البقرۃ آیت ۸ آیت ۷۸ کے تاظر میں) "عمر" پر توجہ مرکوز رکھی ہے کہ کسی بھی قسم کے جواز کے بغیر، جانتے بوجھتے مومن کو عمر اُقتل کرنا، اللہ کے غضب اللہ کی لعنت اور جہنم میں ہمیشور ہئے کے عذاب عظیم کو دعوت دینے والی بات ہے۔ اس تقابلي مطالعہ سے یہ نکتہ بھی سامنے آتا ہے کہ اگر کسی شخص کا طبقاتی کھینچاتانی وغیرہ کے عمل میں مظلومانہ قتل ہو جائے اور وہ شخص مومن بھی ہو تو، اس کے قاتل کے جرم کی عقینی بہت بڑھ جاتی ہے۔ غالباً اسی عقینی کو باقاعدہ ظاہر کرنے کے لیے ہی، بنی اسرائیل آیت ۳۳ کے عکس مقتول (اور اس کے ولی) کے بجائے النساء آیت ۹۳ میں قاتل پر توجہ مرکوز کرتے ہوئے (فَحَرَّأَهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعْنَهُ وَأَعَدَّ لَهُ عَذَابًا عَظِيمًا) جیسی

سخت وعید بیان کی گئی ہے۔ اس وعید میں یہ معنویت بھی مستور ہے کہ جو نکہ مومن قرآن کے نظام اقدار کا متشکل روپ یا تجسم ہے، اس لیے اسے عدم اقتل کرنا ایسے ہی ہے جیسے قرآن کو حق جانتے ہوئے نہ صرف جھلایا جائے بلکہ اس کو صفحہ ہستی سے مٹانے کی مذموم کوشش بھی کی جائے۔ لہذا، اس آیت سے یہ معانی اخذ کیے جاسکتے ہیں کہ مومن کو بلا جواز عدم اقتل کرنا درحقیقت قرآنی اقدار پر منی ہیئت اجتماعی (معاشرہ) کو چیخ کرنے کے مترادف ہے اس لیے ایسے مقتول مومن کے قاتم مقام یا ولی کی حیثیت مسلم معاشرے کی اجتہادیت کی نمائندگی کرنے والی مقتدر طاقت (معروف معنوں میں غلافت یا ریاست) کو ہی حاصل ہوگی۔ اس لیے ہمیں یہ کہنے میں کوئی عار نہیں کہ رینڈ ڈیوس کیس میں مقتولین کے ورثا کو ولی کا رتبہ حاصل نہیں تھا، اگر وہ رضامندی سے بھی دیت لینے پر آمادہ ہو جاتے تو اس آمادگی کی کوئی شرعی توجیہ نہیں کی جاسکتی تھی۔ اس کیس میں ولی کی حیثیت مومنین کی معاشرت کی نمائندگی کرنے والے ادارے کو حاصل تھی جسے آنکل ریاست کہتے ہیں اور اس ریاست کے پاس بھی امریکی قاتل کو عبرت ناک مرکب سزا دینے کے علاوہ کوئی اور راستہ نہیں تھا (جیسا کہ جزا کی بحث میں ذکر ہو چکا)۔ ریاست کے پاس سزا دینے کے علاوہ کسی بھی آپشن کی عدم موجودگی سے مقتول مومن کے ورثا کو ولی کی حیثیت نہ دیے جانے کی حکمت بھی واضح ہو جاتی ہے کہ شارع کا منشاء اس نوعیت کے کیسوں میں ایسی انہائی سخت سزا کا نفاذ ہے جو جرم کی تکمیلی کو ممکن حد تک قریب سے ایڈر لیں کر سکے۔

قصاص میں ریاست کا اختیار

یہاں ضمناً ایک نکتے کی صراحت بے جانہ ہوگی کہ قصاص کے معاملے میں ریاستی اختیار (ریاست بطور فریق) پر زور دینے والے اہل علم اپنے استدلال کی بنیاد سورة البقرۃ آیت ۷۸ کے اپر کھتے ہیں، جو سارے غلط ہے۔ البقرۃ آیت ۷۸ (یا **أَيُّهَا الَّذِينَ آمَنُوا كُتِبَ عَلَيْكُمُ الْقِصاصُ**....) میں ریاست کو فریق کی حیثیت یا ریاستی اختیار، پورا معاملہ طے پاجانے کے بعد کسی قسم کی گڑ بڑ کی صورت میں (فَمَنِ اغْتَدَى بَعْدَ ذَلِكَ فَلَهُ عَذَابُ اللَّهِ) آیت کے تعمیلی الفاظ سے شروع ہوتا ہے۔ تعمیلی الفاظ سے قبل کا بیان ریاست کو اصولاً (صرف اور صرف) قصاص کی توار اٹھائے رکھنے کا پابند کرتا ہے تاکہ اس کے سامنے تلمقتوں کے ورثا اطمینان قلبی کے ساتھ (دھونس زبردستی کا شکار ہوئے بغیر) دیت وغیرہ کا معاملہ طے کر لیں جو شارع کا (اصلاً) مقصود و منشہ ہے۔ ہماری ناقص رائے میں قتل جیسے معاملات میں ریاست کو فریق بنانے کی بنیاد سورة النساء آیت ۹۳ میں تلاش کی جانی چاہیے۔ سورہ البقرۃ آیت ۷۸ کے بنیادی حکم میں ایسی تلاش نص میں اضافہ شمار ہوگی۔

کسی غیر ملکی پر اسلامی حدود کا نفاذ

رینڈ ڈیوس کیس سے ایک بنیادی سوال پیدا ہوتا ہے کہ کسی غیر ملکی پر جب کہ وہ غیر مسلم بھی ہو، کیا اسلامی حدود کا نفاذ اصولاً کیا جا سکتا ہے؟ اس سلسلے میں ہم دیکھتے ہیں کہ قصاص دیت کی بنیادی آیت سورہ البقرۃ آیت ۷۸ کے آغاز میں ہی مومنین کو خطاب کیا گیا ہے (یا **أَيُّهَا الَّذِينَ آمَنُوا كُتِبَ عَلَيْكُمُ الْقِصاصُ فِي الْقَتْلَى الْحُرُبِ بِالْحُرُبِ وَالْعَبُدُ بِالْعَبُدِ وَالْأَنْثَى بِالْأَنْثَى**) جس سے غیر ملکی غیر مسلم متنقی معلوم ہوتے ہیں۔ لیکن یہاں مومنین

کے نظم اجتماعی یعنی ریاست کو خطاب کرنے کی وجہ سے یہ بھی اخذ کیا جا سکتا ہے کہ اس مقام پر مومنین کا ذکر ان کی مقدار ذمہ داری کے حوالے سے کیا گیا ہے کہ وہ اس حکم کی تنفیذ کو (مسلم غیر مسلم کی تفریق میں لمحے بغیر) عمومی صورت میں یقین بنا سکیں۔ لیکن پھر (فَمَنْ عُنِيَ لَهُ مِنْ أَخْيَهِ شَيْءٌ) کے بیان میں (أَخْيُهُ) کی کیا توجیہ کریں گے؟ کیونکہ اس سے یہ سوال جنم لے گا کہ کیا قرآن مجید کے مطابق مومن اور کافر بھائی بھائی ہو سکتے ہیں؟ سورہ الحجرات ۲۹ آیت ۱۰ (إِنَّمَا الْمُؤْمِنُونَ إِخْوَةٌ فَاصْلِحُوهَا بَيْنَ أَخْوَيْكُمْ وَأَنْقُوا اللَّهَ لَعَلَّكُمْ تُرْحَمُونَ) کے تناظر میں (جس کا مزید حصہ سورۃ ال عمران ۶۱ آیت ۱۵۶ کرتی ہے) اگر اس سوال کا جواب ”نہیں“ میں ہے تو دوست کے بیان (فَاتَّبِاعُ الْمَعْرُوفِ وَأَدَاءُ الْإِيمَانِ) کے بعد اللہ کی رحمت کے خاص ذکر (ذلِكَ تَحْفِيفٌ مِّنْ رَّبِّكُمْ وَرَحْمَةً) کا مخاطب کوئی غیر ملکی غیر مسلم نہیں رہتا، کیونکہ یہاں تک پہنچنے کی بندید (بھائی) ہی کو تعلیم نہیں کیا گیا۔ اس کا مطلب یہ ہوا کہ اس آیت کے داخلی شواہد اس کے کسی غیر ملکی غیر مسلم پر اطلاق میں مانع ہیں۔

یہاں یہ سوال پیدا ہوتا ہے کہ اگر کسی معاملے میں ایک فریق مسلمان ہوا اور دوسرا غیر ملکی غیر مسلم (جیسا کہ ریمنڈ ڈیوس کیس کا معاملہ ہے) اور نص قرآنی اس غیر ملکی غیر مسلم پر مطباق نہ ہو رہی ہو (جیسا کہ البقرۃ آیت ۱۷۸ کے جائزے سے معلوم ہوا) تو کیا شریعت خلا میں متعلق رہے گی؟ ہم سمجھتے ہیں کہ ایسا ہرگز نہیں ہے۔ انتظام کے حوالے سے نطل اسی وقت سامنے آتا ہے جب قضیے سے متعلق موزوں آیت سے استدلال نہ کیا جائے۔ سورہ البقرۃ آیت ۱۷۸ کے آغاز سے یہ بات تو تقریباً طے ہو جاتی ہے کہ قرآن مجید میں جہاں جہاں تخصیص کے ساتھ بھی مومنین کو مخاطب کیا گیا ہے وہاں اصلاً ایسی مقدار ذمہ داری نجھانے کو کہا گیا ہے جس کی عمل داری (jurisdiction) غیر ملکی غیر مسلم تک بھی پہلی ہوئی ہے۔ اس پر مستزاد، ایسی آیات بھی بکثرت موجود ہیں جن میں کسی تخصیص کے بغیر خطاب کیا گیا ہے۔ اس لیے یہ امر اتنا قابل بحث نہیں رہتا کہ غیر ملکی غیر مسلم شرعی حدود کی (jurisdiction) میں آتا ہے یا نہیں، بلکہ صرف موزوں احکامات کا اطلاق ہی قابل تتحقق قرار پاتا ہے۔ ہم سمجھتے ہیں کہ ریمنڈ ڈیوس کیس میں سورۃ النساء آیت ۹۳، اطلاقی پہلو سے نہایت موزوں آیت ہے۔ یہ آیت اصولی طرز سے یہ امر بھی واضح کرتی ہے کہ شریعت کی تنفیذ غیر مسلموں پر کی جاسکتی ہے۔ کیونکہ اس آیت کے مطابق مومن کو مارا قتل کرنے والا اگر خود بھی مومن ہو تو اس فتنے نفل کے بعد وہ مومن نہیں رہتا۔ اس کا مطلب یہ ہوا کہ سورۃ النساء آیت ۹۳ کا اطلاق (عمومی طور پر) دائرة ایمان سے خارج لوگوں پر ہوتا ہے، اس لیے ایمان نہ رکھنے والے ہی اصلاً اس آیت کی عمل داری میں آتے ہیں۔

ریمنڈ ڈیوس کیس سے جنم لینے والے واقعی سوالات

امریکی قاتل ریمنڈ ڈیوس کی طرف سے دیت (اس کے درست یا غلط ہونے سے قطع نظر) کی ادائیگی کے معاملے میں بھی سوالات اٹھتے ہیں، کیونکہ شنید ہے کہ کسی اسلامی ملک (بیشواں اسلامی جمہوریہ پاکستان) نے ریمنڈ ڈیوس کی دیت کا معاملہ ہی طے نہیں کروایا بلکہ ایک قدم مزید بڑھتے ہوئے قاتل کی طرف سے دیت کی رقم ادا کرنے کی ’سعادت‘ بھی حاصل کی ہے۔ سنا ہے کہ کسی پاکستانی مسلمان شخصیت نے بھی ’نمک حالی‘ کرتے ہوئے اپنی

آخر سناوار نے کی خوب کوشش کی ہے۔ کہتے ہیں کہ دھواد آگ کا پتہ دیتا ہے، بات کچھ بھی ہو، اگر اس میں کسی قدر سچائی پائی جاتی ہے تو شخصیت موصوف اور اسلامی ریاست نے امریکی قاتل کے عاقله کا کردار ادا کیا ہے جس سے ان کا قبلہ بے نقاب ہو گیا ہے۔ سوال پیدا ہوتا ہے کہ کوئی مسلمان یا اسلامی ریاست، کسی غیر ملکی غیر مسلم مجرم کے لیے عاقله کے فرائض سر انجام دے سکتے ہیں؟ اگر نہیں، تو ایسا کر گزرنے والوں کی بابت کیا حکم شرعی ہے؟

رینڈڈیوس کی رہائی کے متعلق ایک نقطہ نظر یہ ہے کہ اسے وسیع ترقی مفاد میں رہا کیا گیا ہے۔ اس لیے عدالتی کارروائی محض ایک کارروائی تھی، مقصد اسے ہر صورت رہا کرنا تھا۔ لہذا اس پرے معاملے کو خالصاً قانونی راوی سے نہیں دیکھنا چاہیے۔ اگر قوی مفاد کی یہ منطق مان بھی لی جائے اور یہ تسلیم بھی کرایا جائے کہ اسلامی جمہوریہ پاکستان نے رینڈڈیوس کے معاملے میں جو کرتب دکھائے ہیں اس سے امریکہ، بہت مرعوب ہوا ہے اور اپنے بل میں دبکر بیٹھ گیا ہے تو پھر بھی ایک سوال موجود رہتا ہے کہ امریکی قاتل کی رہائی کے لیے اسلامی حدود کا غلط استعمال کیوں کیا گیا؟ کیا کسی اور ذریعے سے اسے رہانہیں کیا جا سکتا تھا؟ یا پھر اس کی رہائی کے ساتھ یہ مقصد بھی شامل تھا کہ اسلامی حدود کی تضییک کی جائے اور انہیں تنازعہ بنایا جائے؟ یہاں ایک اصولی سوال یہ پیدا ہوتا ہے کہ کیا اسلامی حدود کو ریاست کی تزویری مہماں (strategic adventures) کی بھیست چڑھایا جاسکتا ہے، چاہے یہ مہماں میں برقوی مفادات ہی ہوں؟ اگر اس سوال میں کسی بھی درجے میں نجیگی پائی جاتی ہے تو آج کے اہل علم کو اسلامی حدود کے مطالعات کی نئی جھنپس متعارف کروانی ہوں گی۔

امریکی قاتل رینڈڈیوس کی رہائی کے معاملے میں اسلامی حدود کو جس طرح ”برتا“ گیا ہے اس سے ایک بہت ہی بنیادی نوعیت کا سوال جنم لیتا ہے کہ کیا مونین کا کوئی ایسا نظام اجتماعی، جو فی الواقعی مقدار حیثیت کا حامل نہ ہو، اپنی نامنہاد عمل داری (jurisdiction) میں اسلامی حدود کے نفاذ کا شرعی حق رکھتا ہے؟ ہماری رائے میں تو اصولیں اور فقہا کو (جدید صورت حال کے تناظر میں) مونین کے نظام اجتماعی کی اس کم از کم مقدار حیثیت (prerequisite) کا باقاعدہ تعین کرنا چاہیے جس کی عدم موجودگی میں حدود کے نفاذ پر اصولاً پابندی عائد ہو، تاکہ اسلامی حدود کا مذاق نہ اڑایا جاسکے۔ اور اگر یہ طے پا جائے کہ اسلامی جمہوریہ پاکستان ایسی کم از کم مقدار حیثیت اسلامی حدود کا مذاق نہ اڑایا جاسکے۔ کیا اسلام پسند حلقوں کو شریعت کے نفاذ کے بجائے نافذ شدہ (prerequisite sovereignty) کا حامل نہیں ہے تو اسلام پسند حلقوں کو شریعت کے نفاذ کے بجائے نافذ شدہ حدود کی تنسیخ کے لیے جدوجہد کرنی چاہیے۔ سوال پیدا ہوتا ہے کہ کیا اسلام پسند حلقے ایسی جرأت اور بالغ نظری کا مظاہرہ کر پائیں گے؟ یہ حلقة رینڈڈیوس قصیبے کو دے لفظوں میں ”جم ضعیفی کی سزا“ قرار دے رہے ہیں۔ ہمارے خیال میں جب تک اسلامی جمہوریہ پاکستان کا مردانہ ضعف، دونہیں ہو جاتا، اس وقت تک کے لیے اس ریاست میں حدود کے نفاذ کی جدوجہد کرنے والوں کو دیت کے ”حشر نشر“ سے بہت کچھ سیکھنا چاہیے اور اپنی ترجیحات کا از سر نتیجیں کر لینا چاہیے۔